

Conversion in Regular Temporary अधीक्षक अभियंता, गोसीखुर्द उपसा सिंचन मंडळ,
Establishment:- Late Shri. Washista गोसीखुर्द उपसा सिंचन मंडळ, आंबाडी (भंडारा)
Rama Rahangdale working यांच्या अधिपत्याखालील श्री. वशिष्ट रामा
under S.E. , Gosikhurd Upsa रहांगडाले (मयत) यांना रुपांतरित आस्थायी
Sinchan Mandal, Ambadi(Bhandra) आस्थापनेवर घेण्याबाबत.

महाराष्ट्र शासन,
जलसंपदा विभाग,
शासन निर्णय क्रमांक रुअआ २०११/(१३६/२०११)/आ(कामगार)
मंत्रालय, मुंबई ४०० ०३२,
दिनांक :- २४/०८/२०१२

- पहावे :- १) शासन निर्णय सार्वजनिक बांधकाम विभाग, क्रमांक रुअआ
१५९६/२२८/सेवा-५, दिनांक २४.४.२००१.
२) अधीक्षक अभियंता, गोसीखुर्द उपसा सिंचन मंडळ, आंबाडी (भंडारा)
यांचे पत्र क्र. ३१७८/आस्था-२/२०१२, दि. ११.०७.२०१२.

प्रस्तावना :-

कै. वशिष्ट रामा रहांगडाले (मयत) यांची अकुशल मजूर म्हणून रोजंदारी अस्थायी अस्थापनेवर दिनांक १०.१०.८१ ला नेमणूक करण्यात आली होती. ते दि. २०.१२.८४ पर्यंत हजेरीपटावर कामावर होते. त्यानंतर ते दिनांक २१.१२.८४ पासून २८.४.८५ पर्यंत कोणत्याही प्रकारची पूर्वसूचना न देता कामावर गैरहजर होते. श्री. रहांगडाले हे दिनांक २९.४.८५ ला कामावर रुजू होण्याकरिता आले असता त्यांना कामावर घेण्यात आले नाही. त्यामुळे त्यांनी मा. कामगार न्यायालय, भंडारा येथे प्रकरण क्र. १०/९० अन्वये दावा दाखल केला. सदर दाव्याचा निर्णय देताना श्री. रहांगडाले हे दि. २८.८.१९८१ पासून नियमत हजेरीपटावर दि. २६.१२.१९८४ पर्यंत कामावर होते. त्यानंतर दि. २८.४.१९८५ पर्यंत आजारी असल्यामुळे कामावर येऊ शकले नाहीत व दि. २९.४.१९८५ ला कामावर रुजू होतांना त्यांनी सिव्हील सर्जन, भंडारा यांचे प्रमाणपत्र सादर केले असतांनाही त्यांना कामावर रुजू करून घेतले नाही. तसेच श्री. रहांगडाले यांनी एका वर्षात २४० दिवस काम केले असल्याने त्याची सेवासमाप्ती अनियमित असल्याचे नमूद करून, त्यांना दि. २६.१२.८४ पासून सेवासातत्यासह पुनःस्थापित करून संपूर्ण थकबाकी देण्याचे आदेश दि. १३.२.१९९६ ला दिले. त्याप्रमाणे श्री. रहांगडाले यांना दिनांक ६.५.१९९६ ला रुजू करण्यात आले.

सदर आदेशाच्या विरुद्ध विभागाने रिट पिटीशन क्र. १९१२/९६ दाखल केली. त्यामध्ये दि. १६.१०.२००८ ला अंतीम निर्णय देऊन श्री. व. रा. रहांगडाले यांना सेवासातत्यासह कामावर पुनःस्थापित करण्याचा मा. कामगार न्यायालय, भंडारा यांचा निर्णय कायम ठेवून थकबाकी नाकारण्यात आली. सदर निर्णयाविरुद्ध अपील करण्यास वाव नसल्याचे अभिप्राय संबंधीत सरकारी वकीलांनी व महामंडळाच्या वकीलांनी दिल्यामुळे श्री. रहांगडाले यांना दि. १.९.८६ पासून

रु.अ.आ.वर घेण्याचा प्रस्ताव क्षेत्रिय कार्यालयाकडून प्राप्त झाला. श्री.रहांगडाले हे शासन निर्णय, सा.बां.वि.,दि.२४.४.२००१ च्या परि.१(१) , (२) व २(अ) मधील अटीची पूर्तता करतात. त्यामुळे श्री.रहांगडाले यांना पूर्वलक्षी प्रभावाने रुपांतरीत अस्थायी आस्थापनेवर घेण्याचा प्रस्ताव शासनाच्या विचाराधीन होता. याबाबत पुढील प्रमाणे निर्णय घेण्यात येत आहे.

शासन निर्णय :-

अधीक्षक अभियंता, गोसीखुर्द उपसा सिंचन मंडळ, आंबाडी (भंडारा) यांच्या नियंत्रणाखालील कार्यालयांतर्गत कार्यरत असलेल्या कै. वशिष्ट रामा रहांगडाले यांना मजूर पदी अस्थायी आस्थापनेवर रुपांतरीत करण्यास खालीलप्रमाणे शासन मंजूरी देत आहे.

अ. क्र.	कर्मचा-यांचे नांव	आस्थापनेचा प्रकार	प्रथम नियुक्तीचे पद व दिनांक	रु.अ.आ.वर आणवयाचा दिनांक	रु.अ.आ. वरील पद	वेतनश्रेणी
१	२	३	४	५	६	७
१	कै. वशिष्ट रामा रहांगडाले	रोजंदारी	अकुशल हलका मजूर १०.१०.१९८१	१०.१०.१९८६	मजूर	रु.७५०-९४०(जुनी २५५०-३२००(५वा वेतन आयोग)

२. कै. वशिष्ट रामा रहांगडाले यांना रुपांतरीत अस्थायी आस्थापनेवर आणल्यामुळे पुढील सवलती देण्यात येत आहेत :-

अ) रुपांतरीत अस्थायी आस्थापनेवरील रुपांतरीत धारण केलेल्या पदाकरिता सेवाप्रवेश नियमानुसार वा अन्य प्रकारे विहित करण्यात आलेली किमान/कमाल वयोमर्यादेची व चतुर्थश्रेणी कर्मचा-यांच्या बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशी व्यतिरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यात येत आहे.

३. अधीक्षक अभियंता, गोसीखुर्द उपसा सिंचन मंडळ, आंबाडी (भंडारा) यांनी या आदेशातील सर्व बाबी विचारात घेऊन कोणत्याही त्रुटी राहणार नाहीत याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याचे आत निर्गमित करून ते संबंधित कर्मचा-यांच्या निदर्शनास आणावेत. तपशिलामध्ये संबंधित कर्मचा-यांचे नांव, पदनाम, त्यांचा प्रथम नियुक्तीचा दिनांक व त्याला रुपांतरीत अस्थायी आस्थापनेवर ज्या दिनांकापासून आणण्यात आले आहे तो दिनांक यामध्ये कोणतीही चूक वा त्रुटी आढळून आल्यास क्षेत्रिय अधिका-यांनी अशी बाब शासनाच्या निदर्शनास तात्काळ आणावी. क्षेत्रिय अधिका-यांनी सदर आदेशात स्वतःच्या अधिकारात कोणतेही फेरबदल करू नयेत. तसेच हे आदेश संबंधित कर्मचा-यांच्या व्यक्तीशः निदर्शनास आणावेत. शासनाने निर्गमित केलेल्या आदेशांच्या बाबतीत संबंधित कर्मचा-यांची (नांव, पदनाम, त्याच्या प्रथम नियुक्तीचा दिनांक तसेच रुपांतरीत अस्थायी आस्थापनेवर

आणण्याच्या दिनांकात दुरुस्ती इ. बाबतीत) कोणतीही तक्रार नसल्यास त्याच्याकडून तशा आशयाचे प्रपत्र "ब" मधील दिलेल्या नमुन्यात हमीपत्र(Undertaking) घेवन ते त्या कर्मचा-यांच्या सेवापटात/सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाकडे पाठविला जाईल,याबाबत संबंधित अधीक्षक अभियंत्यांनी सतर्क रहावे. या आदेशामध्ये काही तफावत/त्रुटी असल्याची संबंधित कर्मचा-यांची तक्रार असल्यास अशी तक्रार त्यांच्याकडून लेखी स्वरूपात घ्यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनाकडे पाठविला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचा-यांच्या नेमणुकांच्या आदेशांच्या प्रती,नाममात्र हजेरी पटाच्या प्रती,आणि सेवापट पाठविण्याची खबरदारी घ्यावी.

४. कै. वशिष्ट रामा रहांगडाले यांना दि.१०.१०.१९८६ पासून मजूर पदी रुपांतरीत अस्थायी आस्थापनेवर आणले आहे. श्री. रहांगडाले यांना न्यायनिर्णयानुसार दि.६.५.१९९६ पासून वेतन फरकाची थकबाकी अनुज्ञेय आहे. तथापि, त्यांनी दि.६.५.१९९६ पासून दि.५.५.२००१ पर्यंतची वेतन फरकाची थकबाकी स्वच्छेने शासनास सोडण्याबाबतचे प्रतिज्ञापत्रावर लिहून दिले असल्यामुळे सदर कालावधीतील थकबाकी त्यांना देय होणार नाही. उर्वरित दि.६.५.२००१ पासून दि.१८.४.२०१२ (मृत्यू पावल्याच्या दिनांकापर्यंतची) पर्यंतची वेतन फरकाच्या थकबाकीची रक्कम त्यांना अनुज्ञेय होईल. सदर रक्कम त्यांच्या कायदेशीर वारसांना धनादेशाद्वारे (cheque) एक रक्कमी अदा करावी.

५. परिच्छेद ४ मध्ये नमुद केलेल्या थकबाकीच्या रकमेवर कोणत्याही प्रकारचे व्याज अनुज्ञेय असणार नाही आणि संबंधित कर्मचा-यांच्या कायदेशीर वारसाकडून भविष्यात व्याजाबाबतची मागणी करण्यात येणार नाही अशाप्रकारचे प्रतिज्ञापत्र लिहून घेणे बंधनकारक राहील.

६. या प्रस्तावावरील खर्च सन २०१२-२०१३ या आर्थिक वर्षात संबंधित लेखाशिर्षाखालील मंजूर अनुदानातून भागविण्यात यावा.

७. हे आदेश शासन निर्णय सार्वज्जिक बांधकाम विभाग, क्रमांक रुअआ १५९६ / २२८ / सेवा-५, दिनांक २४ एप्रिल २००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहेत.

८. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर सांकेतांक क्रमांक: २०१२०८२४११०८१३०९०० वर प्रसिध्द करण्यात आला आहे.

महाराष्ट्राचे राज्यपाल यांच्या आदेशानुसार व नावाने.

सहपत्र :- प्रपत्र- ब



(अ.अ.कोदे)

उपसचिव, महाराष्ट्र शासन.

कृ.मा.प.

प्रत :-

महालेखापाल,लेखा व अनुज्ञेयता,महाराष्ट्र -१, मुंबई/महाराष्ट्र-२,नागपूर
महालेखापाल,लेखा परिक्षा ,महाराष्ट्र -१, मुंबई/महाराष्ट्र-२,नागपूर
वित्त विभाग(व्यय १२), मंत्रालय,मुंबई
अधीक्षक अभियंता, गोसीखुर्द उपसा सिंचन मंडळ, आंबाडी (भंडारा)
कार्यकारी अभियंता,मध्यम प्रकल्प विभाग,गोंदिया
आस्थापना(कामगार)संग्रहार्थ.